

السلام علیکم ورحمۃ اللہ وبرکاتہ

کیا فرماتے ہیں علمائے کرام و مفتیان عظام شرع متین اس مسئلہ کے بارے میں کہ بہ حالت روزہ انجیکشن لگوانا کیسا ہے اگر کوئی بھوک و پیاس اور طاقت کا انجیکشن لگوائے تو کیا حکم ہوگا؟ قرآن و حدیث کی روشنی میں جواب عنایت فرمائیں؟ بڑی مہربانی ہوگی۔

سائل: محمد عمران بی ضلع

جھنجھنو (راجستھان)

و علیکم السلام ورحمۃ اللہ وبرکاتہ!

الجواب بعون الملک الوہاب

روزہ کی حالت میں انجیکشن لگوانا اگرچہ روزے کی حکمت و مصلحت کے خلاف ہے، اس کے باوجود اگر انجیکشن لگوایا گیا، خواہ بھوک و پیاس اور طاقت کے ارادہ سے ہو یا نہ ہو روزہ نہیں ٹوٹے گا، البتہ بھوک و پیاس کی ضرورت کی تکمیل کے لئے لگوایا گیا، تو روزہ مکروہ ہو جائے گا، اس سلسلے میں ایک قاعدہ کلیہ سمجھ لینا چاہیے کہ وہ دوا یا غذا جو مسامات اور رگوں کے ذریعے جسم میں پھیل جائے، تو اس سے روزہ نہیں جاتا، بلکہ وہ دوا یا غذا جو کسی اور طریقہ منہ سے پیٹ یا دماغ میں پہنچ جائے تو روزہ فاسد ہو جاتا ہے، لہذا جس طرح کھانے پینے اور جماع سے روزہ ٹوٹ جاتا ہے اسی طرح اگر کوئی چیز مسامات یا رگ کے علاوہ کوئی اور منہ (راستہ) کے ذریعے دماغ یا پیٹ میں داخل ہو جائے تو روزہ جاتا رہے گا ورنہ نہیں۔

ہندیہ میں ہے:

وما یدخل من مسام البدن من الدهن لا یفطر، ہکذا فی شرح المجمع . ومن اغتسل فی ماء وجد بزاۃ فی باطنہ، لا یفطر ہکذا فی النہر الفائق "

(ہندیہ ج 1 ص: 224، / کتاب الصوم / باب فیما یفسد وما لا یفسد، دارالکتب العلمیۃ)

نہر فائق میں ہے:

لان الموجود في حلقة أثر داخل من المسام الذي هو خلل البدن والمفطرانما الداخل من المنافذ، لاتفاق علي أن من اغتسل في ماء فوجد برده في باطنه أنه لا يفطر.

(النهر الفائق ج: ١، ص: ١٧، كتاب الصوم، باب ما يفسد الصوم وما لا يفسده، دار عالم الكتب)

اور ہندیہ میں ہے:

وفي دواء الجايفة والآمة أكثر المشايخ علي أن العبرة للوصول إلي الجوف والدماغ لا لكونه رطبا او يابسا حتي اذا علم أن اليابس وصل يفسد صومه ولو علم أن الرطب لم يصل لم يفسد هكذا في العناية-

(ہندیہ ج: ١، ص: ٢٢٤/ کتاب الصوم، باب فيما يفسد وما لا يفسد، دارالکتب العلمیة بیروت)

اور مبسوط میں ہے:

فاما السعوط والوجور يفطره لوصوله إلي أحد الجوفين إما الدماغ أو الجوف، والفطر مما يدخل) مبسوط

ج: ٢، ص: ٧٢، کتاب الصوم، دارالکتب العلمیة

واللہ اعلم۔

کتبہ:

محمد ندیم خان مداری مصباحی بیرم نگر میر گنج بریلی

۱۲ / رمضان المبارک ۱۴۴۳ھ

الجواب صحیح:

خوشنود خان مداری غفرلہ

صدر المدرسین مدرسہ مدار العلوم گوہندہ پور بریلی و ناظم اعلیٰ دارالافتاء مداریہ

مزید فتوے پڑھنے اور ڈاؤنلوڈ کرنے کے لئے ہماری ویب سائٹ پر جائیے

ویب سائٹ → Madaarimedia.Com

madaariyadaarulifta@gmail.com

ناشر

المدار اکیڈمی خانقاہ عالیہ مدار یہ دار النور مکنپور شریف

+91 98383 60930